

Yoruba - Jagunjagun Iwe Mimo - Soldiers Scriptures

Efesu 6:10-18

10 Lakotan, ará mi, ẹ jẹ alagbara ninu Oluwa, ati ninu agbara ipá rẹ. 11 Ẹ gbe gbogbo ihamọra Jèhófà wọ, ki ẹnyin ki o le kọ oju ija si arekereke Eṣu. 12 Nitoripe kì iṣe ẹjẹ ati ẹran-ara li awa mba jijakadi, ṣugbọn awọn ijoye, awọn ọlọla, awọn alaṣe ibi òkunkun aiye yi, ati awọn ẹmí buburu ni oju ọrun. 13 Nitorina ẹ gbe gbogbo ihamọra Jèhófà wọ ki ẹnyin ki o le duro tiri si ọjọ ibi, nigbati ẹnyin bá si ti ṣe ohun gbogbo tan, ki ẹ si duro. 14 Ẹ duro nitorina lehin ti ẹ ti fi àmure otitọ di ẹgbẹ nyin, ti ẹ si ti di ìgbaiya ododo nì mọra; 15 Ti ẹ si ti fi imura ihinrere alafia wọ ẹṣe nyin ni bàta; 16 Léke gbogbo rẹ, ẹ mu apata igbagbọ, nipa eyiti ẹnyin ó le mã fi paná gbogbo ọfa iná ẹni ibi nì. 17 Ki ẹ si mu aṣibori igbala, ati idà Ẹmí, ti iṣe ọrọ Jèhófà: 18 Pẹlu gbogbo adura ati ẹbẹ ni ki ẹ mã gbadura nigbagbogbo ninu Ẹmí, ki ẹ si mã ṣọra si i ninu iduroṣinṣin gbogbo, ati ẹbẹ fun gbogbo enia mimọ;

Psalmu 91

1 ẸNITI o joko ni ibi ìkọkọ Ọga-ogo ni yio ma gbe abẹ ojiji Olodumare. 2 Emi o wi fun Jèhófà pe, Iwọ li àbo ati odi mi; Jèhófà mi, ẹniti emi gbẹkele. 3 Nitõtọ on o gbà ọ ninu ikekun awọn peyepẹye, ati ninu àjakale-àrun buburu. 4 Yio fi iyé rẹ bọ ọ, abẹ iyé-apa rẹ ni iwọ o si gbẹkele: otitọ rẹ ni yio ṣe asà ati apata rẹ. 5 Iwọ kì yio bẹru nitori ẹru oru; tabi fun ọfa ti nfo li ọsán; 6 Tabi fun àjakale-àrun ti nṛin kiri li okunkun, tabi fun iparun ti nrun-ni li ọsángangan. 7 Ẹgberun yio ṣubu li ẹgbẹ rẹ, ati ẹgbarun li apa ọtún rẹ: ṣugbọn kì yio sunmọ ọdọ rẹ. 8 Kiki oju rẹ ni iwọ o ma fi ri, ti o si ma fi wo ère awọn enia buburu. 9 Nitori iwọ, Oluwa, ni iṣe àbo mi, iwọ ti fi Ọga-ogo ṣe ibugbe rẹ. 10 Buburu kan kì yio ṣubu lu ọ, bẹlì arunkarun kì yio sunmọ ile rẹ. 11 Nitori ti yio fi aṣẹ fun awọn angeli rẹ nitori rẹ, lati pa ọ mọ li ọna rẹ gbogbo. 12 Nwọn o gbé ọ soke li ọwọ wọn, ki iwọ ki o má ba fi ẹṣe rẹ gbun okuta. 13 Iwọ o kọja lori kiniun ati pamọle: ẹgbọrọ kiniun ati ejò-nla ni iwọ o fi ẹṣe tẹ-mọle. 14 Nitori ti o fẹ ifẹ rẹ si mi, nitorina li emi o ṣe gbà a: emi o gbé e leke, nitori ti o mọ orukọ mi. 15 On o pè orukọ mi, emi o si da a lohùn: emi o pẹlu rẹ ninu ipọnju, emi o gbà a, emi o si bu ọlá fun u. 16 Ẹmi gígún

li emi o fi tẹ ẹ lọrun, emi o si fi igbala mi hàn a.

Psalmu 18

1 EMI o fẹ ọ, Oluwa, agbara mi. 2 Oluwa li apáta mi, ati ilu-olodi mi, ati olugbala mi: Jèhófà mi, agbara mi, emi o gbẹkẹle e; asà mi, ati iwo igbala mi, ati ile-işo giga mi. 3 Emi o kepè Oluwa, ti o yẹ lati ma yìn; bẹli a o si gbà mi lọwọ awon ọta mi. 4 Irora ikú yi mi ka, ati işàn-omi awon enia buburu dẹruba mi. 5 Irora ipò okú yi mi kakiri: ikekun ikú dì mi mu. 6 Ninu işe mi emi kepè Oluwa, emi si sọkun pe Jèhófà mi: o gbohùn mi lati inu tempili rẹ wá, ẹkún mi si wá si iwaju rẹ, ani si eti rẹ. 7 Nigbana ni ilẹ mì, o si wariri: ipilẹ òke pẹlu şidi, o si mì, nitoriti o binu. 8 Ẹfin ti iho imu rẹ jade, ati iná lati ẹnu rẹ wá njonirun: ẹyín gbiná nipase rẹ. 9 O tẹri ọrun ba pẹlu, o si sọkalẹ wá: òkunkun si mbe li abẹ ẹşẹ rẹ. 10 O si gùn ori kerubu o si fò: nitõtọ, o nra lori iyẹ-apa afẹfẹ. 11 O fi òkunkun şe ibi ikokọ rẹ: ani agọ rẹ yi i ka kiri; omi dudu, ati awosanma oju-ọrun şişu dudu. 12 Nipa imọlẹ iwaju rẹ, awosanma şişu dùdu rẹ kọja lọ, yinyín ati ẹyín iná. 13 Oluwa sán ńra pẹlu li ọrun, Ọga-ogo si fò ohùn rẹ: yinyín ati ẹyín iná! 14 Lõtọ, o rán ọfa rẹ jade, o si tú wọn ká: ọpọlọpọ manamana li o si fi şẹ wọn tũtu. 15 Nigbana li awowò omi odò hàn, a si ri ipilẹ aiye nipa ibawi rẹ, Oluwa, nipa fifun ẹmi iho imu rẹ. 16 O ranşẹ lati òke wá, o mu mi, o fà mi jade wá lati inu omi nla. 17 O gbà mi lọwọ ọta mi alagbara, ati lọwọ awon ti o korira mi; nitori nwon li agbara jù mi lọ. 18 Nwon dojukọ mi li ọjọ iponju mi: şugbon Oluwa li alafẹhinti mi. 19 O mu mi jade pẹlu sinu ibi nla; o gbà mi nitori inu rẹ dùn si mi. 20 Oluwa san a fun mi gege bi ododo mi; gege bi mimọ ọwọ mi li o san a fun mi. 21 Nitori mo ti nkiye si ọna Oluwa, emi kò fi ìka yà kuro lọdọ Jèhófà mi. 22 Nitori pe gbogbo idajọ rẹ li o wà niwaju mi, bẹli emi kò si yẹ ofin rẹ kuro lọdọ mi. 23 Emi si duro şinşin pẹlu rẹ, emi si paramọ kuro lara ẹşẹ mi. 24 Nitorina li Oluwa şe san a fun mi gege bi ododo mi, gege bi mimọ ọwọ mi li oju rẹ. 25 Fun alānu ni iwọ o fi ara rẹ hàn li alānu; fun ẹniti o duro-şinşin ni iwọ o fi ara rẹ hàn ni diduro-şinşin. 26 Fun ọlọkàn-mimọ ni iwọ o fi ara rẹ hàn ni ọlọkàn-mimọ; ati fun ọlọkàn-wiwọ ni iwọ o fi ara rẹ hàn li onroro. 27 Nitori iwọ o gbà awon oluponju; şugbon iwọ o sọ oju igberaga kalẹ. 28 Nitori iwọ ni yio tàn fitila mi: Oluwa Jèhófà mi yio tàn imọlẹ si òkunkun mi. 29 Nitori pe pẹlu rẹ emi sure là inu ogun lọ: ati pẹlu Jèhófà mi emi fò odi kan. 30 Bi o şe ti Jèhófà ni, ọna rẹ pé: a ti ridi ọrọ Oluwa: on li apata fun gbogbo awon ti o gbẹkẹle e. 31 Nitori pe tani işe Jèhófà, bikoşe Oluwa? tabi tani işe apáta bikoşe Jèhófà wa? 32 Jèhófà li o fi agbara dì mi li amure, o si mu ọna

mi pé. 33 O ẹẹ ẹẹ mi bi ẹẹ àgbọnrín, o si gbé mi kà ibi giga mi. 34 O kọ ọwọ mi li ogun jija, tobẹ ti apa mi fà ọrun idẹ. 35 Iwọ ti fi asà igbala rẹ fun mi pẹlu: ọwọ ọtun rẹ si gbé mi duro, ati ìwa-pẹlẹ rẹ sọ mi di nla. 36 Iwọ sọ ìrin ẹẹ mi di nla nisalẹ mi, ki kóko-ẹẹ mi ki o máşe yẹ. 37 Emi ti le awọn ọta mi, emi si bá wọn: bẹli emi kò pada sehin titi a fi run wọn. 38 Emi şá wọn li ọgbẹ ti nwọn kò fi le dide, nwọn şubu li abẹ ẹẹ mi. 39 Nitoriti iwọ fi agbara di mi li àmure si ogun na: iwọ ti mu awọn ti o dide si mi tẹriba li abẹ ẹẹ mi. 40 Iwọ si yi ẹhin awọn ọta mi pada fun mi pẹlu; emi si pa awọn ti o korira mi run. 41 Nwọn kigbe, şugbọn kò si ẹniti o gbà wọn; ani si Oluwa, şugbọn kò dá wọn li ohùn. 42 Nigbana ni mo gún wọn kunna bi ekuru niwaju afẹfẹ: mo kó wọn jade bi ohun ẹgbin ni ita. 43 Iwọ ti yọ mi kuro ninu ìja awọn enia; iwọ fi mi jẹ ọlori awọn orile-ède: enia ti emi kò ti mọ, yio si ma sìn mi. 44 Bi nwọn ti gburo mi, nwọn o gbà mi gbọ: awọn ọmọ àjeji yio fi ẹtan tẹ ori wọn ba fun mi. 45 Aiya yio pá awọn alejo, nwọn o si fi ibẹru jade ni ibi kọlọfin wọn. 46 Oluwa mbe; olubukún si li apáta mi; ki a si gbé Jèhófà igbala mi leke. 47 Jèhófà li o ngbesan mi, ti o si nşẹ awọn enia fun mi. 48 O gbà mi lọwọ awọn ọta mi: pẹlupẹlu iwọ gbé mi leke jù awọn ti o dide si mi lọ; iwọ ti gbà mi lọwọ ọkunrin alagbara nì. 49 Nitorina li emi ẹ fi iyìn fun ọ, Oluwa, li awujọ awọn orile-ède, emi o si ma kọrin iyìn si orukọ rẹ. 50 Ẹniti o fi igbala nla fun Ọba rẹ; o si fi ãnu hàn fun Ẹni-ororo rẹ, fun Dafidi, ati fun iru-ọmọ rẹ lailai.

Pastor T. John Franklin
Church of Salvation, Healing, and Deliverance
COS-HAD.org